

میں کھڑی ہو گئی۔

میں اپنا پٹھا ہوا دوپٹہ بازو پر پیٹتے ہوئے اٹھی اور سیلان پر آہستہ آہستہ چلتی  
پورچ کی طرف چل دی۔ آپنی کار سے باہر نکل کر کھڑی تھیں لیکن ابھی تک وہ ٹیشے میں منہ  
دیے اندر کسی سے باتیں کیے جا رہی تھیں۔ ان کا متوازن، بھرا ہوا جسم ساڑھی میں نسیاں  
نظر آ رہا تھا اور اونچی ایڑی کے باعث وہ بہت لمبی لگ رہی تھیں۔

’ہالی! — دیکھو تمہیں کون ملنے آیا ہے؟‘

’کون آیا ہے؟ — میں نے سرگوشی کی۔‘

کار سے کوئی بھی برآمد نہ ہوا اور چونکہ ٹیشوں پر سبز پردے تھے اس لیے میں  
کچھ بھی اندازہ نہ کر سکی کہ اندر کون ہو سکتا ہے؟

’ہالی! — پہلے پردہ کروالو۔ پھر یہ نکلیں گی۔‘ آپنی بولیں۔

’لو بھی آپنی! یہاں کون ہے۔ کمال کرتی ہیں آپ بھی!‘ میں نے ادھر ادھر نظر

دوڑا کر کہا۔

’پھر بھی دیکھ لو۔ کوئی نوکر بھی نہ ہو۔‘

میں نے کار کا دروازہ کھولا اور اندھیرے میں ایک بیولے سے بولی: ’بے فکر ہے

یہ جگہ آدم بوسے پاک ہے۔‘

اندر سے کپڑے سرسراہنے کی آواز آئی تو بے چارہ ڈرائیور منہ لٹکا کر چل دیا۔ میں  
نے ایک نظر اس پر ڈالی۔ اس میں کوئی ایسی بات نہ تھی کہ عورتوں کے قلب کی حرکت بڑھ

جاتی!

’وہی بیگم صاحبہ ہیں جن کا ذکر میں نے تم سے کیا تھا۔‘ آپنی نے آواز لگا کر مجھ سے

تعارف کروایا۔

’اچھا — آ — میں ذہن پر زور دیتے ہوئے بولی۔‘

بیگم صاحبہ نکلیں۔

ان کا جوہم ان کی امارت کی گواہی دیتا تھا۔ ان کے کپڑوں میں نفاست تھی اور زیور گوہر پرانے فیشن کا تھا لیکن جس تکلف سے انھوں نے پہن رکھا تھا، یوں لگتا تھا گویا ابھی دکان سے آیا ہے۔ ان کی چال مدہم، لب و لہجہ شیریں اور گفتگو دھیمی تھی۔

آپنی نے باہر ہی بیٹھنا مناسب سمجھا، سوہم سب بستروں کی طرف چل دیے۔ بیگم صاحبہ بڑے تکلف سے ایک کرسی پر بیٹھ گئیں اور ہم دونوں حسبِ عادت چارپائیوں پر نشست جا کر بیٹھ رہیں۔

چارپائیوں پر بیٹھنا ایک فن ہے۔ ہماری آدھی زندگی ان ہی پر گزرتی ہے اور حوا آدھی باقی رہ جاتی ہے اس کا چوتھا حصہ بھی ہم ان ہی پر لیٹ کر، بیٹھ کر، کمرہ میں بدل کر کاٹ دیتے ہیں۔ — چادروں پر سالن کے داغ ہوتے ہیں۔ سیاہی کے دھبے ہوتے ہیں۔ مٹی اور دھول کی افشاں ہوتی ہے اور تکیوں پر نہ صرف تیل ہی کا بڑا سا چٹاخ نظر آتا ہے بلکہ عموماً آنسوؤں کی ہلکی سی نمی بھی داغ چھوڑ جاتی ہے

چارپائیاں اور بسترے ہمارے کچھر کی ایسی رسیدیں ہیں جن پر ان گنت لوگ نہیں ثبت کرتے ہیں۔ ان پر بیٹھنا آسان نہیں ہوتا۔ پیٹ میں کئی بل پڑ جاتے ہیں۔ ٹانگیں تھوڑی دیر بعد یقیناً سو جاتی ہیں اور آدھ گھنٹے کی بیٹھک میں کئی سینٹرے بدلنے پڑتے ہیں کدھے جھکے رہتے ہیں اور گردن میں خم پڑ جاتا ہے۔ لیکن جو چارپائیوں کے عادی ہیں انہیں کرسیوں میں کبھی سُکھ نہیں ملا۔

’ہالی! بیگم صاحبہ کئی دن سے کہہ رہی تھیں لیکن آج جانے انہیں کیا سوچھی کہ ارادہ کرتے ہی چل پڑیں۔‘

’بڑی نوازش ہے ان کی۔‘ میں نے جواب دیا۔

’نوازش کا ہے کی؟ ہم تو آپ جیسے لوگوں کی زیارت کو بڑی دُور دُور سے

آتے ہیں۔ بیگم صاحبہ بولیں۔  
اس جھلے میں نہ تو پتہ تھا نہ ہی بناوٹ تھی۔ یوں لگتا تھا کہ انہیں اسے جھلے ادا کرنے  
کی عادت تھی۔

”بلی! نواب صاحب سے اجازت لینا کوئی آسان کام نہیں ہے۔“ آپنی نے ابرو اٹھا  
کہ بات کی۔  
”نہیں جی! — نواب صاحب تو کچھ نہیں کہتے۔ میں نے ہی کبھی اصرار  
نہیں کیا۔“

”چلیے۔ ہمارے ہی بھاگ بھلے ہیں کہ آپ نے زحمت گوارا کی؟“  
جب امی اٹھیں اور باتوں میں روانی آگئی تو میں نے بیگم صاحبہ کا غور سے جائزہ

یا — !

ان کی موٹی موٹی آنکھیں شربت تھیں اور انہیں ان کے پھرانے اور ادا سے بند کرنے  
کا ڈھنگ آتا تھا۔ بات کرتے ہوئے بڑے آرام سے اپنے ہونٹوں پر زبان پھیرتیں، نگاہوں  
کو جھکاتیں اور پھر ذرا سا گردن کو خم دے کر اپنے جھلے کے آخری الفاظ باکل مدغم کر دیتیں۔  
بیگم صاحبہ اپنی جوانی میں بڑی قائمہ ہوں گی۔ وہ چنت کیے ہوئے ددپٹے اڑھتی ہوں  
گی۔ کمر پر کسی ہونی پشوازیں پہنتی ہوں گی۔ ان کی چال میں ٹھوکریں اور ان کی باتوں میں صلاوی  
کھجوروں کا رس ہو گا! — اب بھی جبکہ ان کا بڑا لڑکا فٹ ایئر میں پڑھ رہا تھا اور  
چھوٹا لڑکا جاچی چوتھی میں تعلیم پڑھتا تھا ان کی آن بان ایسی تھی گویا کسی نئی نویلی دھن کو اس  
کے شوہر کے بیچالاڈ پیار نے بگاڑ رکھا ہو۔

شربت کا گلاس ہاتھ میں گھلاتے ہوئے انہوں نے آپنی سے کہا:  
”دیکھیے۔ میری نوکرانی اور اس کی بچی کا — میں ہمیشی ہوں۔ انہیں بھی بلالیجیے۔“  
جب نوکرانی آئی تو ساتھ ہی لگتی ہوئی چھوٹی بھی آئی۔

اگر بیگم صاحبہ ہمارے ہاں نہ آتیں تو میں اس چھتو کو کبھی نہ مل سکتی جسے دیکھ کر احساس ہوتا تھا، نسوانیت نے بچپن کا روپ دھار رکھا ہے۔ چھتو چار سال کی بچی ہوگی۔ اس کی آنکھیں گرد و پیش کا جائزہ لیتے ہوئے بھی کچھ نہ سمجھ رہی تھیں۔ اس کا دہن یوں کھلتا تھا جیسے کوئی ٹرمک بند کرنا بھول گیا ہے۔ یہ دہن شاید ہمیشہ ہی سے کھلتا تھا۔ دونوں جانب ہونٹ لٹکے ہوئے ہنگی کے سرے بوجھ سے بوجھل۔ اس کی چال میں بچوں کی بے سمجھی نہ تھی بلکہ نسوانیت کا سامعہ تھا۔ میں نے بہت سی بچیاں دیکھی ہیں لیکن چھتو چھتو ہی تھی۔ میں نے معصومیت اور پکتے پن کا ایسا مجموعہ پھر کبھی نہیں دیکھا۔ اس نے بوسیدہ امریکن فرا کوں میں سے بنایا ہوا لمبا کرتا پہن رکھا تھا جو ٹخنوں تک پہنچ کر کونوں سے یوں اٹھا ہوا تھا کہ دونوں جانب فراک نہاگو لائیاں ابھرتی تھیں۔ اس کے ناخنوں پر پرانی پالش تھی۔ بالوں میں ربن کی جگہ ایک کترن سی اٹکی ہوئی تھی اور کانوں میں ذرا ذرا سی سونے کی بایل تھیں چھتو کو دیکھ کر کسی ایسی بچی کی گڑیا کا خیال آتا جس پر اپنی گڑیا کو سنوارنے کے دورے پڑتے ہوں۔ یوں لگتا تھا کبھی تو چھتو پر نواز شوں کے ڈھیر لگ جاتے ہیں اور کبھی وہ محض ستونو کرانی کی رٹ کی بن کر کونے کھردروں میں چھپتی پھرتی ہے۔ وہ ایک ہی ماحول میں رہنے کے باوجود کچھ بھنجوڑی ہوئی سی نظر آتی تھی۔ یوں محسوس ہوتا تھا کہ آج تو وہ بیگم صاحبہ کی گود میں ہکتی ہے اور کل میرا شن کی گندی بچی کے ساتھ باسی ٹکڑوں پر پھینک دی جاتی ہے۔ شاید اسی قسم کے رویے نے اس کی آنکھوں میں ایک مستقل سوال چھپا رکھا تھا۔ وہ آنکھیں جبینیں دیکھ کر ایسا تالاب یاد آتا جو پاتال تک گہرا ہو اور جس میں دوزخ درخت ہی درخت کاہنتے ہوئے نظر آئیں۔ ان ہی آنکھوں کو پورا کھول کر وہ پوچھتی تھی میں کون ہوں؟ — بولونا۔ میں کون ہوں؟

ستونو کرانی تو بالکل بے لیب کا کوٹھا نظر آئی۔ چھتو کو اپنی گود میں لے کر بیٹھ گئی۔ میں نے مسکرا کر اسے بلایا تو وہ ہمارے باندھے اٹھ کھڑی ہوئی۔ میں نے ہاتھ پھیلا یا تو وہ

میری طرف ریگنے لگی۔ شاید وہ التفات کے معنی جانتی تھی۔  
 'کو چھو! پڑھتی ہو؟' میں نے اس کے گرد آلود سنہری بالوں پر ہاتھ پھیر کر کہا۔

چھو نے دائیں بائیں بڑا سا سر ہلکا کر نفی میں جواب دیا۔  
 'کیا نام ہے چھو؟'  
 چھو نے پہلے اس کی جانب دیکھا۔ پھر بیگم صاحبہ کی طرف اپنی نگاہیں اٹھا کر سر جھکایا۔

'کیا نام ہے چھو۔ بتاؤ ناں نسیم بانو۔' سب تو بولی۔  
 مردار پھلی کا منہ کھلا کا کھلا رہ گیا۔

'نسیم بانو نام ہے کیا؟' میں نے چھو سے پوچھا۔

اس نے نگاہیں اٹھا کر میری طرف دیکھا اور پھر نظریں جھکا کر اثبات میں سر ہلا دیا۔  
 'نسیم بانو اس کا نام میں نے رکھا ہے۔ اس سبتو نے تو زینب بی بی رکھا تھا لیکن میں نے کہیں پکار دیکھا تو تب سے میری تمنا تھی کہ کسی لڑکی کا نام نسیم بانو رکھوں۔  
 مجھے تو اللہ میاں نے لڑکی دی نہیں اسی لیے میں نے اس کا نام رکھ دیا ہے۔ کیوں ہالی! بے نا وہی صورت؟' — بیگم صاحبہ نے پوچھا۔

'جی! — بڑی پیاری صورت ہے۔' میں نے بیگم صاحبہ کا جی رکھنے کی خاطر کہہ دیا لیکن میں چھو کی صورت سے متاثر نہ ہوئی۔ چھو اگر خوب صورت بچوں میں گھری ہوتی تو بھی قابلِ توجہ ہوتی۔ اس کی وجہ اس کے بھورے بال نہ تھے۔ اس کی وہ آنکھیں نہ تھیں جن میں قدرتی سرمے کی تحریریں بکھلا رہی تھیں بلکہ اس کی وجہ صرف یہ تھی کہ چھو، اپنے لیے ایک عمدہ تھی اور وہ یہ عمدہ ہر ملنے والے کو اسی خلوص سے پیش کرتی تھی جس خلوص سے وہ حیات کی ڈگر پر گامزن تھی — وہ بیگم صاحبہ کی کائنات میں اپنا مقام پیدا کرتی ہوئی

الجھ گئی تھی اور اسی لیے پوچھتی پھرتی — میں کون ہوں؟ — میں کون ہوں؟ —  
 اس کا وجود مجھ سم سوال بن کر پوچھتا اور دہن مایوس ہو کر رکھ جاتا اور کہتا — کوئی  
 نہیں جانتا! — کوئی نہیں جانتا!!  
 ’منہ بند کرو چھوڑانی‘ — میں نے اس کے دہن کو دونوں انگلیوں سے بند کر  
 ہوئے کہا۔

چند لمحے اس کے ہونٹ آپس میں پیوست رہے اور پھر آپس آپ بغیر گوند کے  
 لفاظی کی طرح گھل گئے۔

’منہ بند رکھناں — سب ڈلکاری۔‘

’پتہ نہیں اس کا منہ کیوں گھلا رہتا ہے — پتہ ہے آپنی! یہ پچھلے سال گر گئی تھی۔  
 سر سے گھنٹوں لٹو جاری رہا۔ میرا خیال ہے اسی کی وجہ سے سر کمزور ہو گیا ہے باتیں  
 تو بہت کرتی ہے لیکن وہ پہلی سی تیزی نہیں رہی — بیگم صاحبہ بولیں۔  
 ’ہاں سائیں! کبھی کبھی مجھے بھی شبہ ہوتا ہے کہ بات سمجھ نہیں رہی‘ سب نے  
 ماں کے تردد بھرے لہجے میں کہا۔

’خیر ڈاکٹر کے پاس کل بھوائیں گے — لیکن کیسی جیتی جاگتی آنکھیں ہیں —‘

آپی بولیں۔

یہ چھوڑ سے میری پہلی ملاقات تھی۔

در اصل یہ ملاقات بیگم صاحبہ کے طفیل ہوئی، اس کا ذکر میں پہلے بھی کر چکی ہوں اور  
 بیگم صاحبہ سے ملنا آپنی کی بدولت ہوا۔ آپنی اور ان کا بہت گہرا بہنا پاتھا۔ اسی لیے انہیں مجھے  
 دیکھنے کا اشتیاق ہوا اور میں انہیں ملنے کی مشتاق ہوئی۔

بیگم صاحبہ اپنے گلے کھوٹے نواب صاحب کی چہیتی بیوی تھیں۔ ان کے حرم میں ان گنت  
 نوکرانیاں تھیں۔ ان کے سکھ کے لیے ہر ایک ہاتھ باندھے پھرتی تھی۔ صحن میں نواب صاحب

نے بجلی کا پنکھا لگوار کھا تھا۔ سارا سارا دن چھڑکا دھوتا۔ ذرا دہ کہ وٹ بدلتیں۔ ہائے کرتیں تو ڈاکٹر کے لیے گاڑی روانہ کر دی جاتی — ذرا ان کا جی پریشان ہوتا تو نواب صاحب دبے پاؤں قریب آتے۔ پھر پاس بیٹھ کر ہر دوں درد پڑھتے اور پانی دم کر کے بس ایک گھونٹ پی لینے پر اصرار کرتے نظر آتے۔

انہیں اپنی چیمپی بیوی سے بہت محبت تھی۔ یہ اور بات ہے کہ کبھی کبھی سب تو اور کبھی میراٹن کے ہاتھوں میں اچانک سونے کی انگوٹھیاں جھلملانے لگتیں۔ ان کے بدن پر ریشمی بنیائیں اور بالوں میں پلاسٹک کے کپ جھلکاتے اور وہ کسی منہ زور گھوڑی کی طرح بے قابو ہو جاتیں — لیکن ان گستاخیوں کے باوجود نواب صاحب مختار کمرنگم صاحبہ سے کہتے:

”پہلو اپنی رعیت ہے۔ گھر سے کیا نکالیں؟“

لیکن ایسے واقعات بہت کم ہوتے تھے اور ایسی بد نظمی عموماً تب پھیلتی جب بیگم صاحبہ میکے چلی جاتیں یا ہسپتال میں ہوتیں ورنہ زمانے میں بیگم صاحبہ کا راج تھا۔ یہاں کے اصول وہی مرتب کرتی تھیں۔ یہاں نہ کوئی پردہ خان منتری تھا نہ صلاح کار۔ سب کچھ بیگم صاحبہ تھیں اور خوب تھیں۔

چند دنوں بعد آپ کے اصرار پر بیگم صاحبہ کے نیاز حاصل کرنے گئی۔ اونچی اونچی قلعے ایسی دیواروں کے پاس کار رک گئی۔ بڑا سا کڑی کا پھانگ ادا کھاتا تھا۔ دہلیز آمد و رفت کے باعث گھس چکی تھی اور کندی زنگ آلود تھی۔ آپنی بے پردائی سے گزریں تو دہلیز میں لگے ہوئے ایک کیل میں ان کی سادھی الجھ گئی۔ پُرانی عمارتیں اپنا آپ منوائے بغیر آگے جانے نہیں دیتیں۔

میں نے اس چھوٹی سی ڈیوڑھی پر نظر ڈالی۔ جگہ اندھیری تھی سیلی تھی اور جس اس کی دیواروں میں مقید تھا۔ چار پائی پر بیٹھی ہوئی ملازمہ کا چہرہ کڑی کا جالہ بن چکا تھا اس

کی ہنسی کی ہڈی پھٹے ہوئے کُرتے سے جھانک رہی تھی اور بوسیدہ کمزور ہاتھوں میں  
ریشہ تھا۔

اس نے آپنی کی طرف دیکھا، مسکرائی اور بولی :

”یگم صاحبہ سے ملنا ہے مائیں؟“

”ہاں۔“ آپنی آگے بڑھتی ہوئی بولیں۔

”میں ساتھ چلوں۔“ اس نے پوچھا۔

”نہیں۔ بیٹھی رہو۔“

یگم صاحبہ ایک بڑے پلنگ پر بیٹھی تھیں۔ اوپر بجلی کا پنکھا چل رہا تھا اور پائنتی سٹو  
بیٹھی ان کے پاؤں دبا رہی تھی۔ صحن کی دیواریں بہت اونچی تھیں۔ پھانڈنے کے لیے تو  
بہت اونچی تھیں لیکن سر پھوڑنے کے لیے بہت موزوں — پکی اینٹ اور سیمنٹ سے  
بنی ہوئی ان دیواروں کو دیکھ کر کسی ایسے رہنچھ کی بانوں کا خیال آتا تھا جو بے گھر میں  
سے کسی عورت کو اٹھا کر لے جاتا ہے اور پھر اس کے پاؤں چاٹ چاٹ کر اسے محصور کر لیتا  
ہے۔ ان بانوں کی گرفت سے چھٹکارا ممکن نہ تھا۔ محراب دار کمروں میں اندھیرا تھا۔ دروازوں  
میں کوئی شیشہ نہیں تھا۔ اونچے اونچے لکڑی کے تختے آپس میں یوں بھڑے ہوئے تھے  
گویا مہرگی کے مریض کے دانت بچھ کر رہ گئے ہوں۔ برآمدہ نمالہ سے مکرے کے ہالنے  
بیری کا درخت تھا جس کی پروان کسی آزاد فضا میں نہ ہوئی تھی بلکہ جسے کانٹ چھانٹ کر  
اس صحن کے قابل بنایا گیا تھا۔

پکے فرش، پکی دیواریں، پکے حجرے، پختہ دروازے، پھوٹی سی کانٹے دار بیری،  
اور ان سب میں مکہ و کٹوریہ ایسی عظیم یگم صاحبہ، کوئی راہ فرار نہیں۔ کوئی گریز کا راستہ نہیں۔  
لیکن میں نے سنا ہے کہ پانی کا بہاؤ روک لو تو وہ اپنا رخ بدل لیتا ہے لیکن بہاؤ جاری رکھتا  
ہے۔ اسی حرم سے تین لڑکیاں بھاگ چکی تھیں اور اسی حرم کے متعلق سنا تھا کہ رات کے وقت

مورتیں ڈولوں میں بیٹھ کر چوری چوری چربی سے نکلتیں اور صبح جب وہ پلتیں تو ان کے ہونٹوں پر پُر اسرار مسکراہٹ، جیبوں میں کھسکے۔ سکے اور آنکھوں میں ٹوٹی ہوئی نیند کا خمار ہوتا۔  
 بیگم صاحبہ کے پنگ سے کچھ ہی دور اسی میری تنے میں نے چھتو کو سر جھکائے دیکھا  
 وہ اپنے ہم عمر بچوں سے بہت دور الگ تنگ کھڑی تھی۔ چھتو کو بچوں کے کھیلوں سے کوئی  
 سروکار نہ تھا۔ وہ تو پاؤں کے انگوٹھے سے فرش گرہتی ہوئی بہت دور کی سوچ رہی تھی۔ آج  
 اس کے بال کسی نے بڑے تکلف اور پرہیز سے بناٹے تھے اور ہونٹوں پر ہاسی لپ شک  
 کی ہلکی سی تحریر باقی تھی۔

”چھتو! — نیم بانو! دیکھو ہم تو اتنی دور سے صرف تمہارے لیے آئے ہیں۔ میں نے  
 دلار سے پکارا۔“

”سائیں! یہ کرموں جلی ہے ہی ایسی — جو دیکھتا ہے مرمتا ہے! سب نے  
 بظاہر چہرہ کر کہا۔“

”اچھی صورت کا کون متوالا نہیں ہوتا —“ ایک بڑی بوڑھی نے لمبی سی سانس  
 بھر کر بات کی۔ ان کی تسبیح کے دانے لمحے بھر کوڑک گئے جیسے ماضی کی بھول بھلیتوں میں اپنے  
 ساتھیوں کی تلاش میں نکلے ہوں۔

”ہاں! سبھی اچھی صورت پر جان دیتے ہیں۔ آپ راجے کو دیکھا ہے ناں آپ نے؟  
 میرا بڑا لڑکا ہے ہالی! وہ اس پر جان چڑھتا ہے۔“ بیگم صاحبہ بولیں۔

”اب رٹکا کہاں لگتا ہے۔ اچھا خاصا معتبر بھائی بن گیا ہے۔“ آپ نے کہا۔  
 ”جب بھی اندر آتا ہے چھتو سے باتیں شروع کر دیتا ہے۔ اس کے لیے ربن لاتا ہے۔  
 کلپ لاتا ہے اور جانے کیا کیا کرتا رہتا ہے۔“ بیگم صاحبہ نے کہا۔

”ستو میز پر برف اور شربت سے لدا ہوا جگ رکھ رہی تھی۔ اس کا ہاتھ ذرا سالرزا  
 اور شربت چھلک کر میری جانب پکا۔“

”شوہر سے کسی کام لائق نہیں ہوتے تالائق آپ کے کپڑے تو خراب نہیں ہوئے؟  
 بیگم صاحبہ نے قہر آلود نظروں سے سبتو کی جانب دیکھ کر بڑی لجاجت سے کہا۔  
 ”نہیں نہیں۔ میں جلدی سے بولی۔

سبتو نے تشکر آمیز نظروں سے میری جانب دیکھا اور پھر گیلامینہ پوش گلاسوں کے  
 نیچے سے نکالنے لگی۔

”دیکھیے۔ ابھی پرسوں کی بات ہے راجا یہاں بیٹھا تھا۔ چھوٹا اس کے گھٹنے کے ساتھ  
 لگی کھڑی تھی۔ راجے نے پوچھا۔ ”بھلا میں تیرا کون ہوں چھوٹو۔“ بیگم صاحبہ نے  
 مسکرا کر بڑے انداز سے بات کی۔

سبتو قریب ہی کھڑی شربت ڈال رہی تھی ایک دم بولی:

”آزینب! ذرا پانی ڈال۔ میرے سر میں درد ہے۔ آ۔“

”پھر۔“ آپ نے پوچھا۔

”چھو بولی۔ بابا۔“ راجے نے ہلکی سی چپت ماری اور بولا۔ ”یوں نہیں کہا

کرتے۔ سنا۔ بول میں تیرا کون ہوں؟“ چھوٹو پھر بولی۔ بابا!

”اچھا۔ بابا کہتی ہے راجے کو! آپ نے مسکرا کر کہا۔

”ہاں۔ دیکھو تو سہی۔ اور وہ تو آپ بچہ ہے ابھی۔ بھلا اس کا باپ کیونکر بچو!۔“

نواب صاحب قریب ہی بیٹھے تھے۔ کہنے لگے۔ ”ریت اولاد ہی ہوتی ہے۔ پھر کیا بچو!۔ بابا  
 کہتی ہے تو کہنے دو!۔“ نواب صاحب بھی کبھی کبھی بڑی بھولی باتیں کرتے ہیں؟

جب بیگم صاحبہ نے بقول ان کے زبردستی ہیں دال ساگ کھانے کے لیے رکھ لیا اور  
 ہمیں مرتن کھانوں سے لدر سے ہوٹے میز پر لا بٹھایا تو میں نے دیکھا۔ چھوٹو بیگم صاحبہ کے

پیروں کے پاس بلی کے ساتھ بیٹھی ہڈیاں چاٹ رہی تھی۔ شاید وہ ہمیشہ یہیں بیٹھتی تھی۔

اس کی آنکھوں میں مفلس بچے کی بھوک نہ تھی۔ محروم بچے کی حرص نہ تھی۔ بس وہی ایک سوال

تھا۔ میں کون ہوں؟

میں کون ہوں؟

جب ہم واپس لوٹے تو رات کافی جا چکی تھی۔ گرمی اور جس کے باوجود سارا شہر سو رہا تھا۔ گلی کے کتے بھی مارے اسکس کے ادھر ادھر لیٹے غرار رہے تھے۔ چاند ایک بادل کے چھوٹے سے ٹکڑے سے منہ پونچھتا ہوا نظر آتا تھا اور اونچے اونچے کھجور کے درخت اپنی لمبی لمبی انگلیاں پھیلا کر ہوا کے لیے جان توڑ رہے تھے۔ کار فرائے بھرتی جا رہی تھی۔

’تو بہ۔ ان لوگوں کی زندگی بھی کیا ہے؟‘ آپنی بولیں۔

’ان کے لیے بہت خوب ہے آپنی؟‘ میں نے جواب دیا۔

’وہ چھوٹے ہیں بہت پسند آتی ہے؟‘ آپنی نے پوچھا۔

’وہ بچی ان دیواروں کے خلاف ایک ہلکی سی صداٹے احتجاج ہے لیکن یہ صدا اتنی

مکڑور ہے کہ جلد ہی ڈوب جائے گی؟‘

’اچھا پھر وہی افسانوی جملے — ہاں پرسوں ان کی دعوت پر چل رہی ہوں ناں؟‘

’پہل پڑیں گے —‘ میں نے بددلی سے جھٹائی لے کر کہا۔

’بھئی ضرور چلنا۔ تمہارے لیے تو میرا شنیں بلاتی جا رہی ہیں۔ مجھ پر رہا ہے —‘

ان کی زندگی بھی خوب ہے۔ مجھ سے اور میرا شنیں تو اب افسانوں کی باتیں لگتی ہیں لیکن ان کے

ہاں ابھی وہی رنگ ڈھنگ ہیں۔ نواب صاحب بھی خوب رنگیلے ہیں اور اب راجا ان کے

نقشبہ قدم پر چل رہا ہے۔

’جی؟‘ میں نے پوچھا۔

’بالی۔ میں نے سنا ہے چھوٹا راجے کی بیٹی ہے اور پھر یہ بھی سنا ہے کہ سبتو میں

نواب صاحب بھی — لیکن خیر —‘ آپنی نے بڑی شرمساری سے کہا۔ وہ کسی کی بُری بات

بتائے وقت خود مجرم سی بن جایا کرتی تھیں

میں نے ان کی طرف نظر اٹھا کر نہیں دیکھا۔

بیگم صاحبہ کی ضیافت پر جانا ہی پڑا۔ اول تو ان کا خلوص بھرا اصرار ہی تھا۔ پھر اس

چھتو کے بارے میں جو ایک کرید سی مجھے لگ گئی تھی وہ مجھے بار بار ان کے ہاں لے جاتی تھی

بڑی سخت گریاں تھیں۔ تو ہر طرف کسی دیوانی عورت کی طرح بھاگتی پھرتی تھی اور سورج کی

آب و تاب تو ایسی تھی کہ ہر ایک چیز کدنی نظر آتی تھی۔

بیگم صاحبہ کے وسطی ہال میں پانچ چھ بڑے بڑے پلنگ بچھے تھے اور ان پر لحاف او

ر صاف جیسی پھولی پھولی عورتیں بیٹھی تھیں۔ ان کا لباس قیمتی ضرور تھا لیکن اس پھوٹنے سے

پہن رکھا تھا کہ تمام کی تمام بزاز کے گھٹڑ گنتی تھیں۔ پتلی قیصوں سے نیچے اور پیٹ کی

جھکیاں نظر آتی تھیں اور گھٹے پانچوں میں اڑ سے ہوئے پیر پھٹے ہوئے اور غلیظ تھے۔

کچھ ہی فاصلے پر ایک چار پائی کے ساتھ چھوٹی چھٹی ہوئی ایک عورت کی باتیں منہ کھول

کر رہی تھی۔ اس کی آنکھیں اور بھی کشادہ ہو گئی تھیں اور لب اور زیادہ رنگ رہے تھے۔

جس عورت میں چھتو اس قدر دلچسپی لے رہی تھی اس کا جسم متناسب اور رنگت سادہ تھی۔

بالوں کی پٹیاں کانوں سے چمٹی ہوئی تھیں۔ پان کا لاکھا اور لپ سسک لبوں پر جمی تھی اور

سارے دانت پان کے استعمال کے باعث کمزوری نظر آتے تھے۔ اس کے کپڑے تو سادہ

تھے لیکن باتوں میں سادگی نہ تھی کیونکہ جب وہ بات کرتی تو قریب ہی قہقہوں کا خفا سا بھنور

اٹھتا اور بڑے بڑے ہولے ڈولنے لگتے۔ ان آنکھوں میں جسمانی بھوک اتنی دیر رہی تھی کہ اب

پردے پڑنے ناممکن تھے۔ اس نے آنکھ مار کر چھتو سے پوچھا:

’تیرا بابا کہاں ہے چھتو۔‘

چھتو نے نگاہیں اٹھا کر اس دروازے کی طرف دیکھا جو مردانے میں گھلتا تھا۔

کئی معنی خیز مسکراہٹیں ابھریں اور اسی عورت نے بڑی طر حداری سے کہا:

”چھو! کیوں اپنے بابا کے پاس کبھی گاؤں نہیں گئی کیا؟“  
 مسکراہٹیں پھیل کر قہقہہ بن گئیں اور ایک بی بی بولیں۔ ”سننا ہے سب سے  
 جگڑا ہو گیا ہے اس کے شوہر کا۔“

میں نے اس عورت کے متعلق بیگم صاحبہ سے پوچھا تو وہ بولیں:

”اب تو کام چھوڑ دیا ہے لیکن پانچ سال پہلے اس کا بڑا کاروبار تھا اور جیسے ہماری  
 ذاتیں ہوتی ہیں نا؟ اور سید ذات سردار ہوتی ہے بالکل ایسے ہی ان لوگوں کی بھی ذاتیں  
 ہوتی ہیں۔ یہ بھی سردار قوم سے تعلق رکھتی ہے یعنی ہزاروں والی ہے روپیہ اٹھتی والی  
 نہیں۔ سمجھیں بالی؟“

ہم نے کھانا کھایا تو مجھے چھوٹو کی تلاش تھی لیکن ایسی اخراجی میں اس کا ڈھونڈنا مشکل  
 تھا۔ میز پر سیردو جھنا ہوا گوشت دھرا تھا تو کرسیوں میں منوں من کچا گوشت لدا ہوا تھا۔  
 جب میں ہاتھ دھونے کے لیے اٹھی تو میں نے دروازے کے ساتھ چھوٹو کو ایک ہڈی چباتے  
 ہوئے دیکھا۔ اس کے ساتھ ایک خوبصورت سالر کا سفید شلوار قمیض پہنے کھڑا تھا اور صر  
 باشت بھرا اس سے ادھنا تھا۔ اس کے دونوں ہاتھ چھوٹو کے کندھوں پر تھے اور وہ بغیر باتیں  
 کیے اس کی کشادہ آنکھیں دیکھ رہا تھا۔

وہی عورت پشتواز پن کراٹھی تو پتھر لگا کہ رشیدہ بائی ہے اور اسی کا مجھ کو کھانے کیلئے  
 ہمیں بلا گیا تھا۔ پاؤں میں گھنگھر دتے۔ ہاتھوں میں سگریٹ تھا اور آنکھوں میں برسوں کا  
 فن پذیرائی۔ قریب ہی فرش پر تین میراٹھیں بیٹھی تھیں۔ ایک بلبلے پر گیلانا جمار ہی تھی اور  
 باقی دونوں آپس میں مشورہ کر رہی تھیں۔

رشیدہ بائی نے کان پر ہاتھ رکھا۔ سگریٹ کا گھل جھاڑا اور زمین کو ٹھوکر لگا کر گانے  
 لگی اس کی آواز گھلی اور پاٹ دار تھی۔ ہلکی ہلکی مرکبیں وہ اس خوبی سے ادا کرتی تھی کہ بے خستہ  
 بڑے بڑے سر ہل جاتے اور عورتیں داد دینے لگتیں۔

میں نے نظر گھما کر اس طرف دیکھا جہاں چھتو کھڑی اب بھی ہڈی چبار ہی تھی۔ وہی چھتو سا  
 روکا اس کی بانہ گھسیٹ رہا تھا چند لمحوں بعد یہ دونوں ہماری پیار پائی کے ساتھ آ کر کھڑے  
 ہو گئے۔ بیگم صاحبہ نے بچے کے سر پر پیار دیا اور ہولے سے بولیں:  
 "یہ محمود ایاز کی جوڑی ہے۔ یہ میرا لڑکا ہے بانی، چوتھی جماعت میں پڑھتا ہے  
 حالہ جان کو سلام نہیں کیا جا جی؟"

لو کے نے میری جانب دیکھا، شرمناک آنکھیں جھکا لیں اور آہستہ سے بولا۔ "کیا تھا جی  
 لیکن انہوں نے سنا نہیں؟"

"آؤ بیٹھو۔" میں نے اس کے لیے اپنے قریب جگہ بناتے ہوئے کہا۔  
 اس نے میری طرف دیکھا، پلنگ پوش درست کیا اور پھر چھتو کو اٹھا کر میرے ساتھ  
 بٹھا دیا۔ چھتو نے ہولے سے میرے کندھے کے ساتھ اپنا سر لگایا اور چند لمحوں کے لیے اس  
 کی آنکھوں میں معمولی بچوں کی سی معصومیت آ گئی۔

ہر حرم میں شاید دل بستگی کے وہی سامان ہوتے ہیں، یہاں سبھی لڑکیاں شادی  
 سے پہلے گڑیاں کھیلتی ہیں، یہاں طوطے پلتے ہیں، ہرنیاں ملول پھرتی ہیں، ناچ گانا ہوتا ہے۔  
 مرغن غذا میں کھائی جاتی ہیں۔ ایک بانکی سی لڑکی نے میرا ہاتھ تھام کر کہا:  
 "آؤ آہا میں تمہیں اپنی گڑیاں کا جمیز دکھا کر لاؤں۔"

جب میں بڑے تردد سے بنایا ہوا جمیز دیکھ کر ہلٹی تو رشیدہ بائی کارنگ خوبہ جھرمٹا  
 مغل پر حال کی سی کیفیت طاری تھی لیکن کچھ ہی دُور طوطے کے پنجرے کے پاس چھتو اور جا جی  
 ایک دوسرے کے گلے میں بانہیں ڈالے کھڑے تھے اور جلد نے کیا سوچ رہے تھے۔ چھتو کا منہ  
 کھلا تھا اور جا جی کی آنکھیں کندہ ہو کر رہ گئی تھیں۔

یہ بڑا تھکا دینے والا دن تھا اور بڑی لمبی بور کرنے والی دعوت تھی۔ اس کے بعد میں  
 ایک مہینہ بیگم صاحبہ کے ہاں نہ گئی اور اس ماہ کے گزرتے ہی اپنی نے ایک دن آ کر یہ خبر

سنائی کہ ان کا تبادلہ گجرات ہو گیا ہے۔ سامان بٹورتے باندھتے مجھے یہ بھی بھول گیا کہ کوئی بیگم صاحبہ بھی ہیں اور ان کے صحن میں ایک مجسمہ معمر چھوٹا بھی رواں دواں ہے۔  
کتنے سارے سال یونہی گزر گئے اور مجھے کبھی آپنی کپاس جانے کا اتفاق نہ ہوا۔  
لیکن پچھلے سال پورے دس سال کے بعد میں آپنی کے پاس چھٹیاں گزارنے گئی تو ایک دن وہ مجھے اپنی بیگم صاحبہ کے پاس لے گئیں۔

بیگم صاحبہ کا دیواروں سے گھرا ہوا حویلی نما مکان ویسا ہی تھا۔ اس میں نو کرا نیو لکھی چلت پھرت اسی طرح تھی۔ وہی مرغن کھانے، وہی بیری کا درخت تھا، وہی آنگن کا پنکھا تھا۔  
مرن بیگم صاحبہ کے بال بیشتر سفید ہو چکے تھے اور وہ پلنگ پر لیٹی ہوئی تھیں۔ مجھے دیکھتے ہی انھوں نے گلہ آمیز لہجہ میں کہا:

”یہ آپ کی اچھی بہن ہے کبھی ہماری سارہی نہیں لی۔“

”جی یہ ایسی ہی بھولن ہار لڑکی ہے مجھے بھی تو خط تک نہیں لکھتی؟“

معاذ مجھے چھوٹا خیال آگیا اور میری نگاہیں اسے تلاش کرنے لگیں لیکن صحن میں ویسی کوئی صورت نظر نہ آتی۔ کچھ ہی دور ایک پلنگ پر ہماری جانب پشت کیے ایک لڑکی لیٹی تھی لیکن اس نے منہ پر دوپٹہ لے رکھا تھا اور یوں لگتا تھا جیسے عرصہ سے اسی پلنگ پر اسی طرح لیٹی ہے۔

باتوں میں گھنٹہ یوں ہی گزر گیا اور شاید بہت سادقت گزر جاتا اگر کراہنے کی آواز سنائی نہ دیتی۔ دھیرے دھیرے یہ کراہٹ بلند ہوتی گئی۔ پھر اسی لڑکی نے اپنی مٹھیاں بیچھن لیں اور کروٹیں بدلنے لگی۔ آہستہ آہستہ یہ کردٹیں لوٹنیاں بن گئیں اور اس کے لبوں سے ایک ہی جملہ مداین کر نکلتے لگا:

”ٹائے میری ماں میں مرقی ہوں۔ میری ماں میں مرقی ہوں اور تمہیں خبر۔“

بھی نہیں۔“

اس کے بھروسے بال بیکے پر بکھر گئے۔ آنکھوں کی پتلیاں پھیل گئیں اور وہ کسی دیوانی عورت کی طرح ہیبت ناک نظر آنے لگی۔  
 بیگم صاحبہ نے ناک بھونچ کر جانچا اور پکاریں :  
 ”اوسو آ۔ اپنی لادکو کو دیکھ۔“

سو آئی۔ میں نے دیکھا وہ عورت وقت سے بہت پہلے بوڑھی ہو چکی تھی۔ خوبصورت تو وہ کبھی تھی ہی نہیں لیکن اب تو کسی جلی ہوئی لکڑی کی یاد دلاتی تھی۔ وہ پنگ کی پاشتی بیٹھ کر لڑکی کے پاؤں دبانے لگی۔

”بالی! شاید آپ کو یاد نہ ہو۔ یہ چھوٹے۔ اچھی بھلی لڑکی تھی۔ میں تو اپنے ایک مزارعے سے اس کی شادی بھی کرنے والی تھی۔ اب یہ بیمار ہو گئی ہے۔ ہٹیریا کے دور سے پڑتے ہیں۔ میں تو کہتی ہوں۔“

”اٹے اٹے۔ میں اٹتے ہوئے ہوں۔“

”میں نے راجا اور جاجی سے صلاح کی تھی۔ کہنے لگے ابھی چند سال پڑی رہنے دو۔ صحت اچھی ہو جائے گی تو بیاہ دینا۔ میں تو ان کی کبھی نہ مانتی لیکن نواب صاحب بھی کہنے لگے۔ پڑی رہنے دو، تمہارا کیا بنتی ہے۔ سب مکر ہے فریب ہے۔ میں جانتی ہوں یہاں سے نکلنا نہیں چاہتی مزار۔“

بیگم صاحبہ کے ماتھے پر کئی شکستہ لکیریں پڑ گئیں۔

”کیا جاجی اب بھی اس پر جان دیتا ہے؟۔ پتہ ہے آپ انہیں محمود ایا کی جھوٹی کما کرتی تھیں۔ میں نے خواہ مخواہ پوچھ لیا۔“

بیگم صاحبہ نے بڑے جلعے ہوئے انداز میں کہا:

”یہ کرم جلیاں ہمیشہ اونچی جگہ ہاتھ مارتی ہیں۔ آخر کوئی موری کی اینٹ کو چوبار سے میں تو نہیں لگاتا نا؟“

میں چہتو پر بھکی۔

میں نے اس کے ہاتھ پر ہاتھ رکھا۔ ہاتھ ٹھنڈا تھا۔ ہنسنیں ٹھیک چل رہی تھیں۔  
 میرے ہاتھ کے لمس کو محسوس کرتے ہی اس نے آنکھیں کھول دیں۔  
 یہ وہی آنکھیں تھیں جو پوچھے جا رہی تھیں:  
 میں کون ہوں؟ — بولونا میں کون ہوں؟ —

---

## واماندگی شوق

پولی میری سہیلی تھی اور دیسے تو پولی سارے کالج کی سہیلی تھی لیکن وہ مجھ سے بہت مانوس ہو گئی تھی یا یوں سمجھیے کہ مجھے ہی اس سے محبت ہو گئی تھی۔ اس کی انوکھی طبیعت کو میں سمجھتی تھی اور اگر میں کبھی لڑکا ہوتی تو ضرور پولی سے شادی کر لیتی۔ اس کی تھکی تھکی آنکھوں کو ہر گھڑی گردش کرنے سے بچا لیتی۔ اس کے ذہن سے پرانی یادوں کو دھو ڈالنے کی کوشش کرتی لیکن انوس میں لڑکا نہ ہو سکی۔

پولیدرمیانے قد کی دہلی سی لڑکی تھی۔ صاف کھٹا ہوا گندمی رنگ اور ماٹن کی طرح ملاٹم جلد اسے چٹی گودی کشمیری لڑکیوں میں بھی ایک امتیازی حیثیت بخشی تھی لیکن پولی کے پاس سب سے خوبصورت پیریز۔ اس کی آنکھیں نقیص جس کی طرف ایک بار اٹھا کر دیکھ لیتی دہی اس کا گردیدہ ہو جاتا۔ پھر بھی مجھے تعجب ہے کہ کوئی لڑکا اس کے پیچھے دیوانہ نہ ہوا۔ وہ بڑے اطمینان سے اکیلی سائیکل پر کالج آتی اور دیسے ہی چلی جاتی۔ اس کی یہی شہرتی آنکھیں عوامانگہ راکرتیں اور جب کبھی وہ بل کھا کھا کر دیر تک ہنستی رہتی تو اس کی انہی آنکھوں میں ایک ایسی موٹے موٹے آنسو لڑنے لگتے۔

خوبصورتی میں یوں تو پولی جمیلہ شاہدہ اور نینا کے پاسنگ بھی نہیں تھی لیکن اس

کے حسنِ طبع میں ایک عجیب گرفت تھی جو ہمارے کالج کی کسی اور لڑکی کو نصیب نہ ہو سکی۔ ہر حلقے میں پولی کے متعلق مختلف قسم کی گفتگو ہو کر تھی لیکن ہمارے گروہ میں صرف اسی کا چرچا رہتا اور مجھے تعجب بھی ہوتا کیونکہ پولی نہ تو باتونی تھی اور نہ ہی ایسی دلچسپ کہ لڑکیاں اس کی طرف متوجہ ہوتیں۔ وہ نٹ بال کے کورٹ میں نہ تو جیولن پھینک سکتی تھی اور نہ ہی گردن اٹھا کر اور انگلیں جھپکا کر ٹی نئے الپ سکتی تھی۔ لیکن پھر بھی کالج میں ہر طرف اس کا چرچا رہا۔ اچھا چاہے بُرا۔ اس کا ذکر کالج کی فضا میں کسی تازہ الپے ہوئے راگ کی مانند گونجتا رہا۔

کالج کے دن جب یاد آتے ہیں تو ہاتھ مل مل کے رہ جاتی ہوں۔ وہ بے فکری اور آزادی اب کہاں۔ وہ لمبے لمبے پردہ گرام جو ہم مل جل کر بنایا کرتی تھیں، کیا ہوئے؟ وہ سہیلیاں جن کے بغیر دم بھر کو چین نہ آتا تھا، اب مدتوں یاد بھی نہیں آتیں اور زندگی ہے کہ گزرے جاتی ہے۔

بی اے کے امتحان کے بعد ہم رور کو کہہ جدا ہوئیں۔ ایک دوسری کو خط لکھنے کے باقاعدہ زور شور سے وعدے ہوئے اور دو تین مہینے ان کو نبھایا بھی لیکن رفتہ رفتہ یہ خطوط نویسی ایک زحمت محسوس ہونے لگی اور یہ سلسلہ بند ہو گیا۔ کبھی کبھار کسی نہ کسی کی خبر مل جاتی اور ہم مطمئن ہو جاتیں۔

جمید کی شادی ہو گئی اور اس کے ایک دو خطوط سے معلوم ہوا کہ شرمائے کی ادا اس کے نئی روشنی والے خاوند کو بہت بھائی — میرے ابا جان مست یسند سے چونک اٹھے اور دو مہینوں کے اندر ہی اندر میرا نکاح کر ڈالا — شاہدہ ایم اے کرنے میں مشغول ہو گئی اور افسوس اس کی زبان کا جادو کسی پر نہ چل سکا۔ پولی اور شکیدہ نہ جانے کہاں چلی گئیں۔ ایسی روپوش ہوئیں جیسے آنکھوں کا سرمہ۔ ان کا سراغ لگانے کی کوشش بھی کی لیکن سچ تو یہ ہے کہ شادی کے بعد ڈھونڈنے کی فرصت ہی کے تھی ویسے کبھی کبھی غمے اپنی ہم جاعتوں کا خیال ضرور آ جاتا۔ یونہی سا خیال اور بس — اور

میں سوچا کہتی کہ ہماری کلاس میں کیسی مختلف انواع لڑکیوں کا جگمگاتا تھا اور انہی میں پولی بھی تھی جسے شاید آج تک کوئی نہیں سمجھ سکا۔ پولی اپنی ہم مذہب عیسائی لڑکیوں سے کسی قدر مختلف تھی۔ عام عیسائی لڑکیاں اپنے مذہب کا تمسخر اڑاتیں، ہندو لڑکیوں کی تقلید میں ہندی لگاتیں، چولی پہنتیں اور لڑکوں کے ساتھ دوستی لگانے کو جدید فیشن تصور کرتیں لیکن ان کے برعکس پولی مذہبی قسم کی واقع ہوئی تھی۔ وہ چیلپل میں سر جھکا کر دعا مانگتی اور جب سر اٹھاتی تو اس کی آنکھوں میں آنسو تیرتے ہوتے۔ اس کی عقیدت ہندی کے پیش نظر ہم نے عیسائیت کے متعلق اس کے سامنے کبھی کچھ نہ کہا تھا۔ سادہ قمیض شلوار میں بلوس وہ ان تمام لڑکیوں سے بیاری معلوم ہوتی جو صبح سویرے پین کیک، غازہ اور لپ سٹک سے منہ رنگ کر قیمتی سوٹ اور رنگین سارٹھیاں پہن کر کالج آیا کرتی تھیں۔ اکثر لڑکیوں کا خیال تھا کہ کم از کم بیس لڑکے تو ضرور پولی کے پیچھے اپنی جان سے بیزار ہوں گے لیکن میں جانتی تھی کہ پولی کا چاہنے والا کوئی نہ تھا اور اس کی وجہ یہی تھی کہ وہ ہچھوری نہ تھی۔ وہ محبت کو ہنسی مذاق یا دل بستگی کا سامان نہ سمجھتی تھی۔

وہ اور میں لوکاٹ کے درخت کے نیچے ہری ہری دوپ پر لیٹ کر بہت سی باتیں کیا کرتیں۔ وہ ہمیشہ آنکھیں موند کر غیر مری محبت کی ستائش کرتی اور اس جذبہ کو ازل اور ابد کے درمیان اس طرح پھیلا دیتی کہ مجھے یوں محسوس ہوتا جیسے وہ قرون وسطیٰ کے کسی ناول کی ہیروئن ہو جس کے لیے کشت و خون ہوا کرتے۔ جس کی خاطر لوگ اپنی جان پر کھیل جاتے۔ جس کی ایک نگاہ کی قیمت ایک جان ہوا کرتی۔

یہ ان دنوں کی بات ہے جب میرے شوہر کی تبدیلی اچانک کراچی ہو گئی اور انہیں جلد ہی وہاں چلے جانا پڑا ان کی روانگی کے بعد دس پندرہ دن کی مہلت ملی جس میں گھر کا سامان بمشکل پیک کیا جا سکا۔ سو گھوڑیں دین بعد اپنے تینوں بچوں کے میں بھی کراچی کی